

بِسْمِ اللَّهِ الرَّحْمَنِ الرَّحِيمِ

اللَّهُمَّ إِنَّا نَعْبُدُكَ وَنُحِبُّكَ وَنُحِبُّ رَسُولَكَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿سورة الأحزاب/ ٥٦﴾

النَّبِيِّ أَزْوَاجٍ بِالْمُؤْمِنِينَ مِنْ أَنْفُسِهِمْ ﴿سورة الأحزاب/ ٦﴾

نبی ﷺ کا اہل ایمان پر ان کی جانوں سے بھی زیادہ حق بنتا ہے۔

والدین اولاد اور تمام لوگوں کے بالمقابل میری محبت جب تک غالب نہ ہو

تم میں سے کوئی مؤمن نہیں ہو سکتا۔ ﴿صحیح بخاری صحیح مسلم بروایت انس ر ٥٠﴾

عید

میلاد النبی ﷺ

بِسْمِ اللَّهِ الرَّحْمَنِ الرَّحِيمِ

لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿سورة الأحزاب/ ٥٦﴾

النَّبِيِّ أُولَىٰ بِالْمُؤْمِنِينَ مِنْ أَنْفُسِهِمْ ﴿سورة الأحزاب/ ٦﴾

نبی صلی اللہ علیہ وسلم کا اہل ایمان پر ان کی جانوں سے بھی زیادہ حق بنتا ہے۔

والدین اولاد اور تمام لوگوں کے بالمقابل میری محبت جب تک غالب نہ ہو

تم میں سے کوئی یو من نہیں ہو سکتا۔ ﴿حکایت فارسی دکن مسلم بروایت اس ۱۰۰۰﴾

عید

صَلِّ عَلَى النَّبِيِّ  
وَعَلَىٰ آلِهِ  
وَسَلِّمْ

میلاد النبی

مصلیان مسجد رحمانیہ، اے سی گارڈ، حیدرآباد۔

Email : masjidrahmania@gmail.com

فہرست

صفحہ نمبر	عنوانات	نمبر شمار
۳	نبی ﷺ سے محبت ایمان کی علامت	۱
۴	ہمارا دین ناقص نہیں بلکہ مکمل ہے	۲
۵	صحابہ و تابعین اور ائمہ و محدثین کا دین کی تکمیل کے بعد دین میں مختصر اور اچھے کام کے ادنیٰ سے اضافے کو بھی ناپسند کرنا	۳
۸	ہر بدعت گمراہی ہے	۴
۹	ایک سنگین غلط فہمی کا ازالہ	۵
۱۱	عید میلاد النبی ﷺ کی شروعات	۶
۱۲	عید میلاد النبی ﷺ کے موقع پر ۱۲ سے زیادہ گناہ کے کام	۷
	عید میلاد النبی ﷺ منانے والوں کے بعض مشہور دلائل اور ان کے مختصر جوابات	۸
۱۶	قُلْ بِفَضْلِ اللَّهِ ---	
۱۷	پیر کے دن روزہ ---	
۱۷	میلاد کے لیے اجتماع و جلسہ ---	
۱۸	میلاد کے موقع پر جلوس ---	
۱۹	میلاد منانے میں نبی ﷺ سے اظہار محبت ---	
۱۹	میلاد منانے میں کافر ابولہب ---	
۲۱	میلاد کے موقع پر جھنڈے اور جھنڈیوں کا استعمال	
۲۱	عبداللہ بن زبیر رضی اللہ عنہما کی ولادت پر خوشی سے استدلال	
۲۲	میلاد کے لیے چندے وصول کرنے کی دلیل	
۲۳	خلاصہ کلام	۹
۲۴	فہرست مصادر و مراجع	۱۰

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين، والصلوة والسلام على رسولنا الامين، وعلى آله وصحبه اجمعين، أما بعد:

## نبی صلی اللہ علیہ وسلم سے محبت ایمان کی علامت

رسول اللہ صلی اللہ علیہ وسلم کی اطاعت اور تعظیم و محبت، دراصل اللہ تعالیٰ ہی کی اطاعت،<sup>(۱)</sup> اور اللہ تعالیٰ سے محبت کا تقاضا ہے، جسے اللہ تعالیٰ نے اپنے بندوں پر فرض اور واجب قرار دیا ہے،<sup>(۲)</sup> اور نبی صلی اللہ علیہ وسلم پر ایمان کے ساتھ جوڑ کر رکھا ہے،<sup>(۳)</sup> جو اگر اپنی جان،<sup>(۴)</sup> والدین، اولاد اور تمام لوگوں سے محبت پر غالب آجائے تو حقیقی ایمان کی علامت،<sup>(۵)</sup> مٹھاس، چاشنی و حلواوت،<sup>(۶)</sup> اور قیامت کے دن رسول اللہ صلی اللہ علیہ وسلم کی صحبت و رفاقت کا ذریعہ ہے،<sup>(۷)</sup> ورنہ اللہ کے عذاب کا خدشہ لگا رہتا ہے،<sup>(۸)</sup> کیونکہ نبی صلی اللہ علیہ وسلم کا مؤمنوں پر مؤمنوں کی جان سے بھی زیادہ حق بنتا ہے،<sup>(۹)</sup> لہذا اگر کوئی شخص اللہ تعالیٰ سے محبت کا دعویٰ تو کرے لیکن رسول اللہ صلی اللہ علیہ وسلم کی اطاعت و اتباع سے منہ موڑے تو قرآن مجید کی رو سے وہ ناپسندیدہ بلکہ کافر ہے۔<sup>(۱۰)</sup>

- (۱) سورۃ النساء/۸۰ - (۲) سورۃ الفتح/۹ - (۳) سورۃ الأعراف/۱۵۷ - (۴) صحیح بخاری بروایت عبداللہ بن ہشام رضی اللہ عنہ - (۵) صحیح بخاری صحیح مسلم بروایت انس رضی اللہ عنہ - (۶) صحیح بخاری صحیح مسلم بروایت انس رضی اللہ عنہ - (۷) صحیح بخاری بروایت انس رضی اللہ عنہ - (۸) سورۃ التوبہ/۲۴ - (۹) سورۃ الأحزاب/۶ - (۱۰) سورۃ آل عمران/۳۱-۳۲



## ہمارا دین ناقص نہیں بلکہ مکمل ہے

اللہ تعالیٰ نے اس دین کو مکمل کر دیا ہے، (۱) اسی لیے رسول اللہ ﷺ بلکہ تمام انبیاء نے اپنی اپنی امت کو ہر خیر و شر سے آگاہ کیا، (۲) بعینہ جنت سے قریب کرنے والی اور جہنم سے دور کرنے والی ہر شے بھی کھلے طور پر بتلا دی، (۳) نیز حجۃ الوداع کے موقع پر صحابہ کرام نے شہادت دی کہ رسول اللہ ﷺ نے اللہ تعالیٰ کے دین کو بندوں تک مکمل پہنچا دیا ہے، (۴) لہذا اب یہ دین اس قدر واضح ہے کہ رسول اللہ ﷺ کے بعد جو بھی دین میں ٹیڑھا پن اختیار کرے گا تو وہ یقیناً ہلاک ہو جائے گا، (۵) کیونکہ پوشیدہ انجام پانے والے کام جیسے استنجاء (وغیرہ) کے آداب بھی ہمیں دین میں بتلا دیے گئے ہیں، (۶) جب دین کی اس قدر تکمیل ہو چکی، ہر خیر و شر سے آگاہ کر دیا گیا، جنت سے قریب کرنے والا اور جہنم سے دور کرنے والا ہر عمل بتلا دیا گیا تو اسی کامل دین اسلام پر بندہ مؤمن کی موت واقع ہونی چاہیے، (۷) جس میں جس طرح کسی کمی کی گنجائش نہیں ہے اسی طرح ادنیٰ سے اضافے کا بھی امکان نہیں ہے۔

- (۱) سورة المائدة / ۳، وسورة الأناعام / ۱۱۵۔ (۲) صحیح مسلم بروایت عبد اللہ بن عمرو رضی اللہ عنہما (۳) معجم طبرانی کبیر بروایت ابو ذر رضی اللہ عنہ۔ بسند صحیح۔ (۴) صحیح بخاری بروایت ابن عمر رضی اللہ عنہما۔ (۵) سنن ابن ماجہ بروایت عرباض رضی اللہ عنہ۔ بسند صحیح۔ (۶) صحیح مسلم بروایت ابو موسیٰ اشعری رضی اللہ عنہ۔ (۷) سورة آل عمران / ۱۰۲۔

## صحابہ و تابعین اور ائمہ و محدثین کا دین کی تکمیل کے بعد دین میں مختصر اور اچھے کام کے ادنیٰ سے اضافے کو بھی ناپسند کرنا

سلف صالحین اور ائمہ و تابعین دین کی اس قدر تکمیل کے بعد دین میں اچھی بات کے ادنیٰ سے اضافے کو بھی ناپسند کیا کرتے تھے، اس سلسلے میں چند واقعات پیش خدمت ہیں :

☆ معاویہ رضی اللہ عنہ نے (طواف کے دوران) کعبۃ اللہ کے چار رکنوں کو ہاتھ لگایا، اس پر ابن عباس رضی اللہ عنہما نے فرمایا کہ (سنت کے مطابق) حجر اسود اور رکن یمانی کے علاوہ بقیہ دو رکنوں کو ہاتھ نہیں لگایا جائے گا، معاویہ رضی اللہ عنہ نے فرمایا کہ کعبۃ اللہ کی کوئی بھی شے نظر انداز کرنے کے قابل نہیں ہے، اس پر ابن عباس رضی اللہ عنہما نے کہا کہ یقیناً رسول اللہ ﷺ تمہارے لیے بہترین نمونہ ہے، پھر معاویہ رضی اللہ عنہ نے فرمایا کہ آپ نے سچ اور صحیح فرمایا۔ (۲)

☆ ابن عمر رضی اللہ عنہما کے پاس ایک شخص کو چھینک آئی تو اس نے کہا اَلْحَمْدُ لِلّٰہِ وَالسَّلَامُ عَلَیْ رَسُوْلِ اللّٰہِ، اس پر ابن عمر رضی اللہ عنہما نے فرمایا کہ رسول اللہ ﷺ نے ہمیں اس طرح تعلیم نہیں دی ہے (بلکہ) ہمیں اَلْحَمْدُ لِلّٰہِ عَلَیْ کُلِّ حَالٍ کہنا سکھلایا ہے۔ (۳)

☆ مجاہد رحمہ اللہ نے کہا کہ میں ابن عمر رضی اللہ عنہما کے ساتھ تھا تو کوئی آدمی ظہر یا عصر کی نماز سے پہلے اذان ہو جانے کے بعد مسجد کے دروازوں پر کھڑے ہو کر لوگوں کو نماز کے لیے آنے کا حکم دے رہا تھا تو ابن عمر رضی اللہ عنہما نے مجھے حکم دیا کہ ہمیں یہاں سے لے چلو کیونکہ یہ کام بدعت ہے۔ (۴)

(۱) صحیح بخاری بروایت ابن عباس رضی اللہ عنہما کتاب الحج، باب من لم یستلم إلا الرکتین الیمانیین۔

(۲) مسند احمد بروایت ابن عباس رضی اللہ عنہما مسند حسن بغیرہ ج/۳ ص/۳۷۰ ح/۱۸۷۸ تحقیق شعیب الأرنؤوط۔

(۳) جامع الترمذی بروایت نافع رحمہ اللہ مسند حسن، کتاب الأدب، باب ما یقول العاطس إذا عطس۔

(۴) سنن ابی داؤد بروایت مجاہد رحمہ اللہ مسند حسن، کتاب الصلاة، باب فی التثویب۔

☆ لوگ مسجد میں حلقوں کی شکل میں بیٹھ کر ہاتھ میں کنکریاں لیے سو دفعہ **اللہ اکبر**، سو دفعہ **لا إله إلا الله** اور سو دفعہ **سُبْحَانَ اللَّهِ** کہہ رہے تھے تو ابن مسعود رضی اللہ عنہ نے فرمایا کہ تم اپنے گناہ گنوا اے امت محمد! تم ہلاک و برباد ہو جاؤ، کتنی جلد تم ہلاکت کے دہانے پر پہنچ گئے ہو، جب کہ تمہارے نبی ﷺ کے صحابہ بکثرت موجود ہیں، اور رسول اللہ ﷺ کے ملبوسات (کپڑے) بوسیدہ نہیں ہوئے ہیں، اور ظروف (برتن) بھی نہیں ٹوٹے ہیں (یعنی رسول اللہ ﷺ رفیقِ اعلیٰ اللہ تعالیٰ سے مل کر طویل عرصہ نہیں گزرا)، اس ذات کی قسم جس کے ہاتھ میں میری جان ہے تم یا تو محمد ﷺ کے دین سے بہترین دین پر ہو یا پھر گمراہی کا دروازہ کھول رہے ہو، ان لوگوں نے کہا اے ابو عبد الرحمن! (ابن مسعود) اللہ کی قسم، ہمارا محض خیر کا ارادہ تھا اس پر صحابی رسول نے فرمایا کہ (اس غیر شرعی و غیر سنی طریقے سے) خیر کا ارادہ رکھنے والے کتنے ایسے افراد ہیں جنہیں خیر ہرگز حاصل نہیں ہو سکتا، یہ فرمایا اور چلے گئے، ابو موسیٰ اشعری رضی اللہ عنہ نے بھی ابن مسعود رضی اللہ عنہ کے اس شدید رد عمل سے اتفاق کیا، راوی کا مشاہدہ تھا کہ حلقوں کی شکل میں ذکر کرنے والوں کی اکثریت کا تعلق علی رضی اللہ عنہ کے قاتلین خوارج سے تھا۔ (۱)

مذکورہ حدیث سے پتہ چلا کہ عبادات میں نئے طریقوں (بدعات) سے اختلاف رکھنا عبادات کا انکار کرنا نہیں بلکہ عبادات میں صرف بدعات سے اختلاف رکھنا ہے۔  
مزید معلوم ہوا کہ عبادات میں غیر شرعی طریقے سے کثرت نہیں بلکہ اخلاص و اتباع سنت والی کیفیت مطلوب ہے، خواہ وہ باعتبار مقدار کم ہی کیوں نہ ہو۔

مزید معلوم ہوا کہ ایک چھوٹی بدعت ایک سنگین جرم کا سبب بن سکتی ہے جیسا کہ اجتماعی طور پر حلقوں کی شکل میں ذکر الہی کرنے والے امیر المؤمنین خلیفۃ المسلمین علی رضی اللہ عنہ کے حقیقی قاتل ثابت ہوئے ہیں۔  
☆ طلوع فجر کے بعد سعید بن مسیب رحمہ اللہ نے ایک شخص کو دو رکعت سے زیادہ طویل رکوع و سجود والی رکعتیں ادا کرتے ہوئے دیکھا تو منع کیا، اس پر اس شخص نے دریافت کیا کہ کیا اللہ تعالیٰ مجھے نماز پڑھنے پر بھی عذاب دے گا؟ تو بطور جواب فرمایا کہ نہیں، لیکن (عبادت کی ادائیگی میں) سنت کی خلاف ورزی پر تمہیں عذاب دے گا۔ (۲)

(۱) سنن دارمی بروایت علی رضی اللہ عنہ کے حامی عمرو بن سلمہ الہمدانی رحمہ اللہ بسند صحیح، المقدمة، باب فی کراہیۃ أخذ الرأي۔ (۲) سنن کبریٰ للبیہقی بقول سعید بن مسیب رحمہ اللہ بسند صحیح، کتاب الصلاة، باب من لم یصل بعد الفجر إلا رکعتی الفجر ثم بادر بالفرض۔

☆ امام مالک رحمہ اللہ سے ایک آدمی نے دریافت کیا کہ میں کہاں سے احرام باندھوں؟ تو فرمایا کہ ذوالحلیفہ سے، جہاں سے رسول اللہ ﷺ نے احرام باندھا ہے، اس آدمی نے کہا کہ میں مسجد نبوی میں قبر کے پاس سے احرام باندھنا چاہتا ہوں، امام مالک رحمہ اللہ نے فرمایا کہ تم ایسا مت کرو، کیونکہ مجھے تمہارے متعلق فتنوں کا خدشہ ہے، اس شخص نے کہا کہ اس کام میں کونسا فتنہ ہے؟ چند زیادہ میلوں کی تو بات ہے، امام مالک رحمہ اللہ نے فرمایا کہ اس سے بڑھ کر کونسا فتنہ ہو سکتا ہے کہ تم یہ سمجھنے لگو کہ تم ایسی فضیلت والاعمل کر رہے ہو جو رسول اللہ ﷺ نہیں کر سکتے، میں اللہ تعالیٰ کا فرمان سنا ہوں فَلْيُحَذِّرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ (۱) یعنی جو لوگ حکم رسول ﷺ کی خلاف ورزی کرتے ہیں انہیں ڈرتے رہنا چاہیے کہ کہیں ان پر کوئی زبردست آفت نہ آ پڑے یا انہیں دردناک عذاب نہ پہنچے۔ (۲)

گزشتہ تمام تفصیلات کا خلاصہ یہ ہے کہ ابن عباس، ابن عمر، ابو موسیٰ اشعری اور ابن مسعود رضی اللہ عنہم جیسے جلیل القدر فقہاء، محدث و مفسر صحابہ نے دین کی تکمیل کے بعد حجر اسود و رکن یمانی کے علاوہ کعبے کے بقیہ دو رکنوں کو چھونے، اذان ہو جانے کے باوجود نماز کے لیے بلانے، چھینک آنے کے بعد الْحَمْدُ لِلَّهِ کے ساتھ وَالسَّلَامُ عَلَيَّ رَسُولِ اللَّهِ کہنے اور اجتماعی طور پر حلقوں کی شکل میں اللَّهُ أَكْبَرُ، لَا إِلَهَ إِلَّا اللَّهُ، اور سُبْحَانَ اللَّهِ پڑھنے، اور تابعین میں سعید بن مسیب رحمہ اللہ نے طلوع فجر کے بعد دو رکعت سے زیادہ طویل رکوع و سجود والی نماز پڑھنے، اور امام مالک رحمہ اللہ نے ذوالحلیفہ کے بجائے مسجد نبوی اور قبر کے پاس سے احرام باندھنے وغیرہ جو بظاہر اچھے اور مختصر کام ہیں، لیکن ان کی غیر شرعی وغیر سنی طریقہ پر ادائیگی کی وجہ سے انہیں ناپسند کیا اور ان پر سکوت، رضامندی، عزت افزائی، اور حوصلہ بندی کرنے کے بجائے فوری طور پر نکیر کی، کیونکہ رسول اللہ ﷺ نے فرمایا:

(۱) سورة النور/۶۳ (۲) الاعتصام للشاطبي ۱/۱۳۱ بروایت سفیان بن عیینہ رحمہ اللہ، بسند صحیح۔

## ہر بدعت گمراہی ہے

- ☆ (دین میں) ہر نیا کام بدعت ہے، اور (بلا کسی تفریق بدعتِ حسنہ و سئیئہ) ہر بدعت گمراہی ہے، اور ہر گمراہی جہنم میں لے جانے والی ہے۔<sup>(۱)</sup>
- ☆ جو کوئی ہمارے اس دین میں نیا کام ایجاد کرے جس کا دین سے کوئی تعلق نہ ہو تو (وہ کام قابل قبول نہیں بلکہ قابل رد ہے)۔<sup>(۲)</sup>
- ☆ جو کوئی ہماری شریعت و سنت کے مخالف عمل کرے تو وہ عمل (اللہ کی بارگاہ میں مقبول نہیں بلکہ) مردود ہے۔<sup>(۳)</sup>
- ☆ لوگ بدعت کو حسنہ سمجھنے لگیں تب بھی ہر بدعت گمراہی ہے۔<sup>(۴)</sup>
- ☆ اگر کوئی دین اسلام میں بدعت ایجاد کرے اور اسے بدعت حسنہ سمجھنے لگیں تو وہ شخص یقینی طور پر یہ دعویٰ کر رہا ہے کہ (نعوذ باللہ) محمد ﷺ نے تبلیغ رسالت میں خیانت کی ہے، کیونکہ اللہ تعالیٰ کا فرمان ہے کہ میں نے آج تمہارے لیے تمہارے دین کو مکمل کر دیا

(۱) صحیح مسلم بروایت جابر رضی اللہ عنہ (۲) صحیح بخاری و صحیح مسلم بروایت عائشہ رضی اللہ عنہا (۳) صحیح مسلم بروایت عائشہ رضی اللہ عنہا (۴) المدخل إلى السنن الكبرى للبيهقي، باب من له الفتوى والحكم، والسنة لمحمد بن نصر المروزي رقم الأثر ۶۷، والإبانة عن شريعة الفرقة الناجية ومجانبة الفرق المذمومة لابن بطة العكبري، باب ما أمر به من التمسك بالسنة والجماعة والأخذ بها وفضل من لزمها، و شرح أصول اعتقاد أهل السنة والجماعة للألكائي، سياق ما روي عن النبي ﷺ في الحث على التمسك بالكتاب والسنة وعن الصحابة والتابعين ومن بعدهم والخالفين لهم من علماء الأمة رضي الله عنهم أجمعين، و علم أصول البدعة لعلي الحلبي الأثري، وغيره بقول ابن عمر رضي الله عنهما بسند صحيح۔

ہے (۱) تو جو کام (جیسے عید میلاد گیارہویں، فاتحہ، زیارت، چہلم، برسی، عرس، ---) دین کی تکمیل کے دن دین نہیں تھے وہ آج بھی دین نہیں ہو سکتے ہیں۔ (۲)

## ایک سنگین غلط فہمی کا ازالہ

بعض سادہ لوح افراد یہ سمجھتے ہیں کہ دین میں عمل کرنے پر ہی اجر و ثواب ہے، ہاں یقیناً شریعت نے جن کاموں کی اجازت یا ہدایت دی ہے ان کی بجا آوری باعث اجر و ثواب ہے، لیکن جن کاموں (جیسے عید میلاد گیارہویں، فاتحہ، زیارت، چہلم، برسی، عرس، ---) کا امکان کے باوجود کتاب و سنت اور سلف امت سے ہمیں بالکل ثبوت نہیں ملتا ہے ان کاموں کو چھوڑنے پر ثواب اور کرنے پر عذاب ہو سکتا ہے، مثال کے طور پر دن اور رات میں پانچ نمازوں کے لیے اذان و اقامت شرعاً صحیح اور موجب اجر و ثواب ہیں لیکن اگر کوئی عیدین، نماز جنازہ اور نماز استسقاء وغیرہ کے لیے اذان و اقامت کا اہتمام کرے تو (اذان و اقامت نیک کام ہونے کے باوجود) سنت سے بے رغبتی کی وجہ سے ثواب کے بجائے عذاب ہونے کا خدشہ لگا رہتا ہے کیونکہ رسول اللہ ﷺ نے رات بھر نماز اور بلا ناغہ روزے جیسی عبادات کو سنت کے مطابق نہ ہونے کی وجہ سے سنت سے منہ موڑنا قرار دیا ہے، جس کی مزید وضاحت آئندہ حدیث سے ہوتی ہے۔

تین صحابہ امہات المؤمنین کے حجروں کی طرف رسول اللہ ﷺ کی عبادت دریافت کرنے کی غرض سے تشریف لائے، جب اطلاع ملی تو ان لوگوں نے نبی ﷺ کی عبادت کو کم سمجھا، اور کہا کہ ہم نبی ﷺ کے برابر کیسے ہو سکتے ہیں؟ جب کہ اللہ تعالیٰ نے نبی ﷺ کی اگلی اور پچھلی خطاؤں کو معاف کر دیا ہے، اور اپنے طور میں فیصلے کیے، کسی نے کہا میں رات بھر نماز پڑھوں گا اور نہیں سووں گا، کسی نے کہا کہ میں ہمیشہ روزے رکھوں گا کبھی بھی روزہ

(۱) المائدہ ۳ (۲) الاعتصام للشاطبی بقول امام مالک رحمہ اللہ الباب الثانی فی ذم البدع و سوء منقلب أصحابہا ج/ ۱ ص/ ۴۹۔

نہیں چھوڑوں گا، اور کسی نے کہا کہ میں عورتوں سے علیحدہ رہوں گا اور شادی نہیں کروں گا، جب رسول اللہ ﷺ تشریف لائے تو فرمایا کیا تم ہی وہ لوگ ہو جو ایسی ویسی باتیں کر رہے تھے؟ خبردار! اللہ کی قسم، میں تم میں سب سے زیادہ اللہ تعالیٰ کا تقویٰ اور خوف رکھنے والا ہوں، اس کے باوجود رات میں نماز بھی پڑھتا ہوں اور آرام بھی کرتا ہوں، (نفل) روزے رکھتا بھی ہوں اور چھوڑتا بھی ہوں، اور عورتوں سے شادی بھی کرتا ہوں، اگر کوئی میری سنت سے منہ موڑے تو اس کا مجھ سے تعلق نہیں۔<sup>(۱)</sup>

گزشتہ دلائل کے مد نظر تعصب کے بغیر منصفانہ ذہن کے حامل، صاحب فہم افراد یا آسانی اس نتیجے پر پہنچ سکتے ہیں کہ دین مکمل ہو جانے کے بعد دین کے نام پر یا ثواب کی نیت سے عید میلاد النبی ﷺ منانے کا شرعی حکم کیا ہے صحابہ کرام اور امام ابوحنیفہ رحمہ اللہ جیسے جلیل القدر ائمہ اربعہ ہم سے زیادہ شرعی علم رکھنے والے، ہم سے زیادہ دین پر عمل کرنے والے، ہم سے زیادہ رسول اللہ ﷺ سے کامل محبت رکھنے والے اور ہم سے زیادہ خیر کی تبلیغ کرنے والے تھے، اس کے باوجود ہمیں خیر القرون (ابتدائی تین صدیوں) تک ان بزرگ شخصیات میں کسی ایک سے بھی جشن یا عید میلاد النبی ﷺ منانے کا بالکل ثبوت نہیں ملتا ہے۔<sup>(۲)</sup>

(۱) صحیح بخاری صحیح مسلم بروایت انس رضی اللہ عنہ (۲) بقول امام تاج الدین الفاکھانی، سن وفات ۳۲۷ھ کتاب المورد فی عمل المولد ص ۲۰-۲۱، بقول امام سناوی سن وفات ۹۰۲ھ کتاب المورد الروی فی المولد النبوی لملا علی قاری الحنفی ص ۱۲، بقول امام سیوطی سن وفات ۹۱۱ھ کتاب حسن المقصد فی عمل المولد ضمن، کتاب الحاوی للفتاویٰ ج ۱ ص ۱۹۶، وبقول امام عبدالحی الکنوی الحنفی کتاب الآثار المرفوعة فی الأخبار الموضوعة ص ۴۶۔



## عید میلاد النبی صلی اللہ علیہ وسلم کی شروعات

عید میلاد النبی صلی اللہ علیہ وسلم کو سب سے پہلے عُبَيْدُ اللَّهِ بْنُ مَيْمُونِ الْقَدَّاحِ کی نسل سے فاطمی کہلانے والی سلطنت کے پہلے بادشاہ اَلْمُعَزِّ لِدِينِ اللَّهِ نے مصر کے پائے تخت قاہرہ میں ۳۶۲ھ میں ایجاد کیا<sup>(۱)</sup> یہ حکمراں اپنے آپ کو فاطمی کہتے تھے لیکن درحقیقت یہ یسیدی تھے جو بہت ہی فاسق، فاجر، مُلجِد، جابر، ظالم، خبیث، بُحْس، مجوسی<sup>(۲)</sup>، بظاہر رافضی اور باطن میں کافر تھے<sup>(۳)</sup> جن کے دور حکومت میں بدعتیں، گناہ اور اہل فساد بہت زیادہ تھے اور عبادت گزار علماء و صلحاء کم تھے۔<sup>(۴)</sup>

میلاد النبی صلی اللہ علیہ وسلم کی رسومات کو افضل بن امیر الجیوش نے ۴۶۵ھ میں کالعدم بلکہ ختم کر دیا تھا، لیکن ۵۲۴ھ میں الامر بآ حکام اللہ نے انھیں دوبارہ زندہ کیا<sup>(۵)</sup>، بعینہ عمر بن محمد المکلا کی اتباع کرتے ہوئے عراق کے صوبے موصل میں اربل کے حاکم نے انھیں رواج دیا<sup>(۶)</sup> اور رفتہ رفتہ یہ بدعات بہت سارے مسلم ممالک میں عام ہو گئیں۔

واضح رہے کہ قرآنِ اولیٰ (خلفائے راشدین، صحابہ و تابعین اور ائمہ دین) کے جشن میلاد نہ منانے کو ڈاکٹر محمد طاہر القادری نے اپنی کتاب میلاد النبی صلی اللہ علیہ وسلم صفحہ نمبر ۸۹۱ میں بھی ذکر کیا ہے۔

(۱) المواعظ والاعتبار بذكر الخطط والآثار للإمام المحدث مؤرخ الديار المصرية أحمد بن علي تقي الدين المقرئ ولادت ۶۶۱ھ وفات ۸۲۵ھ ج ۱/ ص ۲۹۰ بعنوان ذكر الأيام التي كان الخلفاء الفاطميون يتخذونها أعياداً۔۔۔ ويقول محمد ختيت المطبع الخشي مفتي مصر كتاب أحسن الكلام في ما يتعلق بالسنة والبدعة من الأحكام ص ۲۴-۲۵ وصبح الأعشى في صناعة الإنشا للقلقشندي ج ۳/ ص ۲۹۸-۲۹۹ (۲) البداية والنهاية لابن كثير ج ۱۱/ ص ۳۲۶ الطعن من أئمة بغداد وعلمائهم في نسب الفاطميين (۳) البداية والنهاية لابن كثير ج ۱۲/ ص ۲۶۷ (۴) تاريخ الخلفاء للسيوطي ص ۴/ (۵) العبر في خبر من غير الذهب ج ۲/ ص ۱۹۹ (۶) البداية والنهاية لابن كثير ج ۱۲/ ص ۲۶۷ والاعتبار للمقرئ ج ۱/ ص ۲۳۲ وأحسن الكلام۔۔۔ للنجيت ص ۲۴-۲۵ (۸) الباعث على إنكار البدع والحوادث لأبي شامة ص ۲۲/۱۳۔

## ۱۲/ وفات (عید میلاد النبی ﷺ) کے موقع پر دس سے زیادہ گناہ کے کام

اسلام نے جس مہینے کو ربیع الاول کا نام دیا ہے (۱) بعض لوگوں نے دین میں تحریف کرتے ہوئے اس مہینے کو ربیع النور یا ربیع المنور کا نام دیا، اسلام نے مسلمانوں کے لیے عید الفطر اور عید الاضحیٰ رکھی، بَعِیْنِه جمعہ کے لیے بھی عید کی تعبیر استعمال کی جب کہ بعض لوگوں نے نہ صرف چوتھی عید کا عید میلاد النبی ﷺ کے نام سے اضافہ کیا بلکہ اسے عید الاعیاد قرار دیتے ہوئے اس عید کے لیے خطبے اور نماز کا اہتمام بھی کیا، اللہ تعالیٰ نے شب قدر کی فضیلت بتلائی تو بعض لوگوں نے شب میلاد کو شب قدر سے افضل قرار دیا (۲) مذکورہ یا ان جیسے تمام امور دراصل دین میں تبدیلی (۳) اور غلو (حد سے آگے بڑھنا) ہے، جس سے ہم کو روکا گیا ہے کیونکہ یہ سابقہ لوگوں کی ہلاکت کی وجہ ہے۔ (۴)

میلاد کے موقع پر اور دیگر مواقع پر رسول اللہ ﷺ پر سلام بھیجنے کے لیے بعض لوگ اجتماعی طور پر ادب و تعظیم کے لیے ہاتھ باندھ کر کھڑے ہوتے ہیں جب کہ رسول اللہ ﷺ نے صحابہ کرام کے اپنے لیے تعظیماً کھڑے ہونے کو ناپسند کیا ہے۔ (۵)

عید میلاد کے موقع پر پٹاخوں کے استعمال میں غیر مسلموں سے مذہبی مشابہت ہے، اور جشن ولادت BIRTH DAY منانے میں خاص طور پر نصاریٰ سے مذہبی مشابہت ہے جس کی سختی سے ممانعت ہے (۶) بلکہ عید میلاد النبی ﷺ جیسے غیر مذہبی کاموں کے لیے راستے روک کر یا اجتماعی شکل میں زبردستی سے نذرانے طلب کرنا تو سراسر جاہلانہ (۷) اور غیر دینی حرکت ہے۔

(۱) صحیح بخاری بروایت عائشہ رضی اللہ عنہا (۲) میلاد النبی مؤلف ڈاکٹر محمد طاہر القادری ص/ ۲۹۸ (۳) سورۃ الثوریٰ/ ۲۱

(۴) سنن ابن ماجہ بروایت ابن عباس رضی اللہ عنہما بسند صحیح (۵) جامع الترمذی، کتاب الأدب، باب کراهیۃ قیام الرجل للرجل، بروایت انس رضی اللہ عنہ، بسند صحیح (۶) صحیح بخاری صحیح مسلم بروایت ابوسعید خدری رضی اللہ عنہ (۷) مصنف ابن ابی شیبہ بقول سلمان رضی اللہ عنہ بسند صحیح۔

جس مہینے میں رسول اللہ ﷺ کی ولادت باسعادت ہوئی اسی مہینے میں اپنے رفیق اعلیٰ اللہ تعالیٰ سے جا ملے، بھلا کوئی صاحب سمجھ، بعد والے جدائی کے سنگین صدمے کو نظر انداز کر کے سابقہ خوشی کا کیسے اظہار کر سکتا ہے؟ جب کہ اس صدمے سے بڑھ کر قیامت کی صبح تک کوئی اور صدمہ نہیں ہو سکتا ہے۔

رسول اللہ ﷺ کی ولادت باسعادت پیر کے دن ہوئی، پیر کے دن ولادت پر تمام امت کا اجماع و اتفاق ہے لیکن ولادت کے مہینے میں اختلاف ہے کہ ماہ رمضان میں ولادت ہوئی یا ربیع الأول کے مہینے میں ولادت ہوئی، ربیع الأول کو ولادت کا مہینہ قرار دینے والوں کے درمیان تاریخ کی تعیین میں بہت شدید اختلاف ہے کہ ولادت ۲/۸/۹/۱۰/۱۲/۱۷۔۔۔ ربیع الأول کو ہوئی، اگر رسول اللہ ﷺ خلفاء و دیگر صحابہ، معتبر ائمہ و مستند علماء میلاد کا اہتمام کرتے تو رسول اللہ ﷺ کی ولادت کا مہینہ اور دن طے کرنے میں کسی بھی طرح کا بالکل اختلاف ہی نہیں ہوتا تھا، جس طرح دن اور رات میں پانچ نمازوں کی فرضیت میں کسی کو اختلاف نہیں ہے، کیونکہ دور نبوت سے آج تک ان پانچ نمازوں کی ادائیگی ہوتی چلی آرہی ہے۔

میلاد النبی ﷺ کے موقع پر بہت ہی اہتمام کے ساتھ زائند روشنی کی جاتی ہے، جب کہ شریعت اسلامیہ میں کوئی بھی ایسی دینی مناسبت نہیں جس میں کبھی رسول اللہ ﷺ یا خلفاء و صحابہ نے معمول اور ضرورت سے زائند روشنی کی ہو، کیونکہ دینی موقعوں پر محلوں اور مساجد وغیرہ میں زائند روشنی کرنا اللہ تعالیٰ کے بندوں اور نبی ﷺ کی امت کی علامت نہیں بلکہ آگ کے پجاری مجوسیوں کی شناخت و منصوبہ بندی ہے کہ مسلمانوں کے رکوع و سجود وغیرہ شعوری طور پر آگ کے لیے ہوں (۱) واضح رہے کہ قدیم زمانے کے آگ والے مشعل و چراغاں موجودہ زمانہ کے قہقہوں (Bulbs) کی شکلیں ہیں، جن کے ذریعے مساجد و محلوں کو ان موقعوں پر زائند روشن کیا جاتا ہے، اور جس کی Electricity Bill بھی ادا نہیں کی

(۱) البداية و النہایة لابن کثیر ج ۲/ ص ۲۵۹ باب مولد رسول اللہ ﷺ (۲) مرقاة المفاتیح شرح مشکاة المصابیح لملا علی قاری الحنفی کتاب الصلاة، باب قیام شہر رمضان ج ۴/ ص ۴۳۷۔

جاتی ہے اور برقی چوری کے ساتھ یا کسی حرام ذریعے سے اچھے اعمال بھی قبول نہیں ہوتے ہیں، کیونکہ اللہ تعالیٰ طیب ہیں اور طیب (حلال و جائز) ہی کو قبول فرماتے ہیں،<sup>(۱)</sup> غور طلب بات یہ ہے کہ غلط کام غلط ذریعے سے اور اسراف کے ساتھ بھی ہوتا ہے کیونکہ دن کے اوقات میں بھی **Bulbs** کھلے رہتے ہیں۔

عام طور پر غیر مسلم مذہبی و سیاسی رہنما اپنے مذہبی جلوس کے استقبال اور مذہبی نمائندگی کے اظہار کے لیے اپنی تصویریں راستوں پر چسپاں کرتے (لگاتے) ہیں تو بعض نیک سمجھے جانے والے اور نعوذ باللہ۔ نبی ﷺ سے محبت کے بجائے عشق کا دعویٰ کرنے والے مسلمان بھی اپنی تصویریں سڑکوں پر اور بازاروں میں لگاتے ہیں جب کہ عید میلاد النبی ﷺ اگر واقعی طور پر نیک کام ہے تو اخلاص و للہیت اختیار کرنا چاہیے<sup>(۲)</sup> اور اتراتے ہوئے ریاء کاری سے بچنا چاہیے<sup>(۳)</sup> کیونکہ نیک کام و عبادات میں ریاء کاری دکھاوا اور شہرت، نفاق<sup>(۴)</sup> شرک خفی<sup>(۵)</sup> اعمال کی بربادی<sup>(۶)</sup> اللہ تعالیٰ کے ساتھ بے ایمانی، شیطان کے ساتھ دوستی<sup>(۷)</sup> اور اللہ تعالیٰ کی مدد سے محرومی ہے<sup>(۸)</sup> جو بروز قیامت سب سے پہلے جہنم رسید کر دیتی ہے<sup>(۹)</sup> جس کی وجہ سے خصوصی طور پر قیامت کے دن سنگین عذاب ہوگا<sup>(۱۰)</sup> دنیا و آخرت میں ان پر رحمت کے بجائے لعنت بر سے گی<sup>(۱۱)</sup> اور رحمت کے فرشتے بھی ان سے اور ان مقامات سے رک جائیں گے<sup>(۱۲)</sup> اسی لیے شریعت نے ہمیں تصویریں بنانے اور لگانے کا نہیں بلکہ مٹانے کا حکم دیا ہے۔<sup>(۱۳)</sup>

(۱) صحیح مسلم بروایت ابو ہریرہ رضی اللہ عنہ (۲) سورة الیئنة/ ۵ (۳) سورة الأ نفال/ ۴۷ (۴) سورة النساء ۱۴۲/۱۴۳ (۵) سنن ابن ماجہ بروایت ابو سعید رضی اللہ عنہ بسند صحیح (۶) سورة البقرة/ ۲۶۴ (۷) سورة النساء/ ۳۸ (۸) صحیح مسلم بروایت ابو ہریرہ رضی اللہ عنہ (۹) صحیح مسلم بروایت ابو ہریرہ رضی اللہ عنہ (۱۰) صحیح بخاری صحیح مسلم بروایت ابن مسعود رضی اللہ عنہ (۱۱) صحیح بخاری بروایت ابو جحیفہ رضی اللہ عنہ (۱۲) صحیح مسلم بروایت عائشہ رضی اللہ عنہا (۱۳) صحیح مسلم بروایت علی رضی اللہ عنہ۔

عشاء کے بعد آدھی رات تک میلاد النبی ﷺ کے جلسے منعقد کرنے کی وجہ سے عام طور پر فجر کی نماز فوت ہو جاتی ہے اور میلاد کے جلوس کی وجہ سے ظہر و عصر کی نماز بھی فوت ہو جاتی ہے جب کہ اللہ تعالیٰ نے نہ صرف ان نمازوں کو بروقت فرض کیا ہے (۱) بلکہ جس نبی ﷺ سے محبت بلکہ -نعوذ باللہ- عشق کے بہانے یا دعویٰ میں یہ عید منائی جاتی ہے اس نبی ﷺ کی آنکھوں کی ٹھنڈک اور راحت نماز میں رکھی ہے۔

میلاد کے موقع پر ہمارے بعض عزیز نوجوان اور بیوی بچوں کی اسلامی تربیت و دیگر گھریلو فرائض سے فارغ یا غافل مسلمان بے ریش (داڑھی موٹھے) تالیاں بجانے والے قوالوں اور رقص کرنے والوں کے طریقے کو اختیار کرتے ہوئے بعینہ موسیقی و فلمی نغموں کے طرز کو اپناتے ہوئے تکلیف دہ بلند آواز سے گھروں میں موجود عمر رسیدہ حضرات بیمار افراد اور چھوٹے بچوں کے آرام میں خلل پیدا کرتے ہیں، شریکہ نعرے لگاتے ہیں، غیر مسلم یا غیر مسلکی کو دیکھ کر **Peace Rally** میں کہتے ہیں کہ ہم سے جو ٹکرائے گا مٹی میں مل جائے گا، اور میلاد کے جلوس کے دوران جائیدادوں کو ناحق نقصان بھی پہنچاتے ہیں جب کہ سب سے بہترین مسلمان تو وہ ہے جس کی زبان و ہاتھ سے کسی مسلمان کو تکلیف نہ ہو۔ (۲)

میلاد کی مناسبت پر اللہ تعالیٰ اور رسول اللہ ﷺ کے ناموں پر مشتمل جھنڈے اور جھنڈیاں مختلف سڑکوں، گاڑیوں اور آٹووں پر فرط مسرت کے ساتھ لگائی جاتی ہیں جو غیر شعوری طور پر دوسرے تیسرے دن نجس پانی میں پڑی اور قدموں تلے روندی جاتی نظر آتی ہیں یا پھر بلدیہ کی گاڑیاں انھیں کچرے میں ڈال دیتی ہیں، لہذا اس طرح ہر سال ایک دفعہ اللہ اور رسول اللہ ﷺ کے نام سے زبانی محبت کے بعد عملی طور پر ان واجب التعظیم ناموں کی بے ادبی و بے حرمتی کرنے سے پہلے اپنے ایمان پر بغور نظر ثانی کر لینی چاہیے۔

## عید میلاد النبی ﷺ منانے والوں کے بعض مشہور دلائل اور ان کے مختصر جوابات

بعض لوگ خصوصی طور پر عید میلاد منانے کے لیے قرآن مجید کی بعض ایسی عام آیات اور عام احادیث سے استدلال کرتے ہیں جن میں ماہ ربیع الاول کا یا ہر سال پابندی سے اہتمام وغیرہ کا بالکل تذکرہ نہیں ہوتا ہے مثال کے طور پر :

☆ بعض لوگوں نے عید میلاد منانے کے لیے قرآن مجید کی ایک عام آیت قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ (۱) سے استدلال کیا اور کہا کہ خود رب کائنات نے میلاد مصطفیٰ پر جشن کا اہتمام فرمایا ہے۔ (۲)

مذکورہ آیت میں اللہ تعالیٰ نے یقیناً اللہ تعالیٰ کے فضل اور اس کی رحمت پر خوش ہونے کا حکم دیا ہے لیکن ہم پر لازم ہے کہ ہم سلف صالحین کی فہم کی روشنی میں اللہ تعالیٰ کے فضل اور اس کی رحمت کے معنی کو معلوم کریں اور اسی کے مطابق اپنا عقیدہ رکھیں۔

بزبان رسالت قرآن فہمی کے لیے دعا کے مستحق، علم کے سمندر امت مسلمہ کے لیے تمام صحابہ میں ممتاز مفسر و ترجمان قرآن ابن عباس رضی اللہ عنہما نے فرمایا کہ اللہ تعالیٰ کا فضل، قرآن مجید اور رحمت دین اسلام ہے اور یہی قول انس وبراء بن عازب رضی اللہ عنہما اور بعض علماء ازہر مصر کا بھی ہے (۳)۔ مفسر قرآن اُبی بن کعب رضی اللہ عنہ نے فرمایا کہ اللہ تعالیٰ کا فضل، دین اسلام اور رحمت، قبول اسلام پر اللہ تعالیٰ کے وعدے ہیں اور اس قول سے قریب اقوال ابوسعید ابن عمر رضی اللہ عنہما اور مفسرین تابعین میں مجاہد، قتادہ، ضحاک و زید بن اسلم رحمہم اللہ کے ہیں (۴)۔

امام ابن کثیر رحمہ اللہ نے فرمایا کہ اللہ تعالیٰ کا فضل اور اس کی رحمت اللہ تعالیٰ کی جانب سے ہدایت اور دین حق ہے (۵)۔

صحابہ تابعین اور مفسرین کے گزشتہ اقوال سے معلوم ہوا کہ آیت کریمہ سے کسی ایک مستند و معتبر مفسر نے بھی نے میلاد منانا مراد نہیں لیا ہے۔

(۱) سورہ یونس/ ۵۸۔ (۲) میلاد النبی ﷺ مؤلف ڈاکٹر محمد طاہر القادری، ص/ ۳۲۰۔ (۳) تفسیر طبری جامع نظامیہ حیدرآباد الدکن و دیگر حنفی مدارس میں داخل نصاب تفسیر بیضاوی، تنویر المقباس من تفسیر ابن عباس رضی اللہ عنہما لمجد الدین الفیروز آبادی، التکت والعیون تفسیر الماوردی، تصوف کی طرف مائل تفسیر روح المعانی لآلوسی، والمختب تفسیر علماء ازہر مصر۔ (۴) تفسیر طبری، تفسیر بغوی، وتفسیر البحر المحیط لأبی حیان الأندلسی۔

(۵) تفسیر ابن کثیر، التفسیر المیسر لمجموعة من العلماء تحت إشراف التركي۔



فرض کر لیں کہ آیت میں رحمت سے مراد رسول اللہ ﷺ ہیں، لیکن اللہ تعالیٰ نے رسول اللہ ﷺ کی ولادت کے لیے نہیں بلکہ نبوت و رسالت کے لیے رحمت کی تعبیر استعمال کی ہے، جیسا کہ ارشاد فرمایا ﴿ وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴾ (۱) اور رسول اللہ ﷺ نے بھی فرمایا ﴿ إِنَّمَا بُعِثْتُ رَحْمَةً ﴾ (۲)۔

فرض کر لیں کہ اس آیت میں رسول اللہ ﷺ کی ولادت کو اللہ تعالیٰ کا فضل اور اس کی رحمت قرار دیا گیا ہے، لیکن اس آیت سے استدلال کرتے ہوئے کتنے خلفائے راشدین، صحابہ و تابعین اور ائمہ دین نے میلاد کے لیے ہر سال ربیع الأول میں جشن یا خوشی منائی ہے؟ یا کلام اللہ کی اس طرح سے من مانی تفسیر صرف ڈاکٹر صاحب ہی کی ہے؟۔

☆ بعض لوگوں نے پیر کے دن روزہ رکھنے سے متعلق صحیح مسلم میں ابوقادہ رضی اللہ عنہ سے مروی حدیث کے پیش نظر کہا کہ حضور ﷺ نے یوم میلاد پر روزہ رکھ کر خود خوشی کا اظہار کیا ہے (۳)۔ واضح رہے کہ مذکورہ حدیث میں پیر کے دن روزہ رکھنے کی وجہ صرف ولادت نہیں بتلائی گئی ہے بلکہ بعثت یا نزول قرآن کا بھی تذکرہ کیا گیا ہے، لہذا اگر کوئی اس حدیث کو دلیل بناتے ہوئے ولادت کے مختلف فیہ (اختلافی) دن خوشی منا رہا ہے تو اسے بعثت کے دن اور نزول قرآن کے دن کی تعیین کرتے ہوئے اس دن بھی جشن منانا چاہیے ورنہ ان کی اپنی من مانی، نومولود فہم کی وجہ سے کامل حدیث کو قبول نہ کرنا لازم آجائے گا۔

غور طلب بات یہ ہے کہ اگر کوئی شخص واقعی طور پر اس حدیث کے پیش نظر عید میلاد منانا چاہتا ہے تو اسے سنت کے مطابق پیر کے دن روزہ رکھنا ہوگا نہ کہ زبردستی کے ساتھ راستے روک کر یا اجتماعی شکل میں مانگ کر نہ ہی کھانا کھایا جائے اور نہ ہی کھلایا جائے۔

مزید توجہ طلب بات یہ ہے کہ اس حدیث سے استدلال کرتے ہوئے کتنے خلفائے راشدین، صحابہ و تابعین اور ائمہ دین نے ہر سال ربیع الأول میں میلاد منایا ہے؟ یا احادیث کی اس طرح سے من مانی شرح صرف ڈاکٹر صاحب ہی کی ہے؟۔

☆ بعض لوگوں نے کہا کہ حضور نبی اکرم ﷺ کا معمول مبارک تھا کہ اپنے میلاد کے لیے صحابہ کرام کے اجتماع کا اہتمام فرماتے تھے، اور دلیل کے طور پر جامع الترمذی میں مُطَلَب بن ابی وداعہ سے مروی حدیث کو پیش کیا (۴)۔

یقیناً مندرجہ بالا حدیث جامع الترمذی میں موجود تو ہے، لیکن اس سے متعلق چند امور قابل توجہ ہیں :

(۱) سورة الانبیاء، ۱۰۷۔ (۲) صحیح مسلم بروایت ابوہریرہ رضی اللہ عنہ۔ (۳) میلاد النبی ﷺ مؤلف ڈاکٹر محمد طاہر القادری، ص/۳۷۳۔ (۴) معمولات میلاد، ص/۲۲؛ میلاد النبی ﷺ، ص/۲۸ مؤلف پروفیسر ڈاکٹر محمد طاہر القادری۔



امام ترمذی نے امام بخاری و امام مسلم رحمہ اللہ رضی عنہم کی طرح اپنی کتاب میں صرف صحیح احادیث ذکر کرنے کی شرط نہیں لگائی ہے لہذا جامع الترمذی کی ہر حدیث ثابت ہونا لازم نہیں ہے۔

اس حدیث کی سند میں یزید بن ابی زیناد القرظی ہے جسے امام ذہبی نے سیرُ أَعْلَامِ النُّبَلَاءِ میں اور امام ابن حجر نے تہذیبُ التہذیب میں و دیگر جلیل القدر محدثین نے ضعیف، خراب حافظے والا اور شیعہ کا امام قرار دیا ہے علاوہ ازیں اس حدیث کی سند میں اضطراب بھی ہے، لہذا یہ حدیث متفقہ طور پر مقبول نہیں ہے۔

فرض کر لیں کہ حدیث ثابت ہے لیکن مذکورہ حدیث میں منبر کا تذکرہ ہے اور یہ بات معروف ہے کہ منبر راستوں اور چوڑا ہوں پر نہیں بلکہ مسجد میں رہا کرتا تھا، لہذا میلاد منانے والے راستوں پر اجلاس منعقد کرنے کے بجائے مساجد پر اکتفا کر لیں۔

فرض کر لیں کہ حدیث ثابت ہے لیکن مذکورہ حدیث میں کہیں نہیں کہ ہر سال پابندی سے ماہ ربیع الاول میں اپنے حسب و نسب کے بارے میں صحابہ کرام کو بتلایا ہے۔ فرض کر لیں کہ حدیث ثابت ہے لیکن مکمل حدیث میں صحابہ کرام کو خصوصی طور پر میلاد کے لیے جمع کرنے کا حدیث میں کہیں تذکرہ نہیں ہے، کیونکہ نبی ﷺ کا حجرہ مسجد سے متصل تھا اور دور نبوت میں اہم کام مسجد میں طے پاتے تھے۔

فرض کر لیں کہ حدیث ثابت ہے لیکن حدیث میں تکلیف دہ بلند آواز سے آدھی رات تک راستے روک کر فرض نماز ترک کرتے ہوئے، نعرے لگاتے ہوئے، اور ریاکاری کے طور اپنی اپنی تصویریں لگاتے ہوئے وغیرہ دیگر شرعی خلاف ورزیوں کا ارتکاب کرتے ہوئے جلسہ منعقد کرنے کا ثبوت تو نہیں ہے۔

فرض کر لیں کہ حدیث ثابت ہے لیکن دور نبوت سے آج تک امام ابوحنیفہ رحمہ اللہ جیسے علماء میں کس نے اس حدیث سے میلاد منانے کا جواز نکالا؟ یا یہ حدیث اس طرح سے صرف ڈاکٹر صاحب کے علاوہ آج تک کسی عالم کو سمجھ میں ہی نہیں آئی ہے۔

☆ بعض لوگوں نے میلاد کے موقع پر جلوس نکالنے کے لیے صحیح مسلم میں براء رضی اللہ عنہ

سے مروی حدیث سے استدلال کیا ہے (۱)۔

یقیناً یہ حدیث صحیح مسلم میں موجود ہے، لیکن اس حدیث کا موضوع ماہ ربیع الأول میں میلاد منانے سے بالکل نہیں بلکہ ہجرت سے ہے جیسا کہ اس حدیث سے اور اس حدیث کے باب سے پتہ چلتا ہے ﴿۲۰/باب فی حدیث الحجرۃ و یقال لہ حدیث الرحل، ۵۶/ کتاب الزهد و الرقائق، حدیث نمبر ۷۷۰۷﴾

دوسری غور طلب بات یہ ہے کہ مرد افراد کا جلوس میں نہیں بلکہ اپنے گھروں کے اوپر رہنے کا تذکرہ ہے جیسا کہ حدیث کے الفاظ ہیں: فصعد الرجال والنساء فوق البيوت۔

اس حدیث کا موضوع ہجرت سے ہونے کے باوجود اور مرد افراد کے گھروں پر رہنے کے باوجود اس حدیث میں چھوٹے بچوں کا استقبال کے لیے متفرق راستوں پر نکلنا ہے، نہ کہ تمام چھوٹے اور بڑوں کا ایک مخصوص دن، بیک وقت، ایک ہی راستے سے، موسیقی کے ساتھ رقص (ناچتے) کرتے ہوئے نکلنے کا ثبوت ہے۔

مزید توجہ طلب بات یہ ہے کہ اس حدیث سے استدلال کرتے ہوئے کتنے خلفائے راشدین، صحابہ و تابعین اور ائمہ دین نے میلاد کے لیے ہر سال ربیع الأول میں جلوس نکالا ہے؟ یا دین کی اس طرح سے من مانی سمجھ صرف ڈاکٹر صاحب ہی کی ہے؟

☆ بعض لوگوں نے کہا کہ میلاد منانے میں نبی ﷺ سے محبت کا اظہار ہوتا ہے اور جب نبی ﷺ سے محبت ہوگی تو ہم جنت میں نبی ﷺ کے ساتھ ہوں گے (۱)۔

یقیناً نبی ﷺ سے محبت سے جنت میں نبی ﷺ کی صحبت و رفاقت حاصل ہوگی، لیکن کیا نبی ﷺ سے محبت کا اظہار سال میں صرف ایک دفعہ کیا جائے گا؟

صحابہ کرام ہماری طرح صرف زبانی محبت کے دعویدار نہیں تھے بلکہ نبی ﷺ کے حقیقی جاں نثار تھے کیا انھوں نے میلاد منانا کر نبی ﷺ سے محبت کا اظہار کیا یا ہم اس خوش فہمی میں مبتلا ہیں کہ ہم صحابہ کرام کے بالمقابل نبی ﷺ سے زیادہ محبت کرنے والے ہیں۔

واضح رہے کہ قرآنِ اولیٰ (خلفائے راشدین، صحابہ و تابعین اور ائمہ دین) کے جشن میلاد نہ منانے کو ڈاکٹر محمد طاہر القادری نے اپنی کتاب میلاد النبی ﷺ صفحہ نمبر ۸۹۱ میں بھی ذکر کیا ہے (۲)۔

(۱) انوار میلاد النبی ﷺ مؤلف محمد رفیق انواری مولوی کامل جامعہ نظامیہ ص/۸۲۔

(۲) لیکن وجہ یہ بتلائی ہے کہ نبی ﷺ کی وفات کا غم تازہ تھا اس وجہ سے متعلق چند ملاحظات پیش خدمت ہیں: ۱- میلاد کے قائل شاید وفات نبی ﷺ کو نہیں مانتے ہیں پھر صدمہ اور غم کس بات پر ہو سکتا ہے؟ ۲- نبی ﷺ کی وفات کا غم بعد میں رہا ہوگا لیکن نبوت کے تیس سال کیا کبھی جشن منایا؟ ۳- وفات کا غم مینوں یا سال تک رہتا ہے یا تین چار صدیوں کا رہتا ہے؟ ۴- میلاد منانے کے لیے وہ کونسا بد نصیب ہو سکتا ہے جس کے دل سے سب سے پہلے نبی ﷺ کی وفات کا غم ہوگا؟ وغیرہ وغیرہ۔

☆ بعض لوگوں نے کہا کہ میلاد النبی ﷺ پر خوشی منانے پر کافر ابولہب کے عذاب میں تخفیف کی گئی ہے،<sup>(۱)</sup> لہذا جب کافر کے عذاب میں تخفیف ہو سکتی ہے تو مؤمن جب میلاد النبی ﷺ پر خوشی منائے گا تو بدرجہ اولیٰ اس کے عذاب میں کمی ہوگی۔

واضح رہے کہ ابولہب کے عذاب میں تخفیف کو نہ نبی ﷺ نے بیان کیا ہے اور نہ ہی کسی صحابی نے بتلایا ہے بلکہ عروہ بن زبیر نے ذکر کیا ہے جو کبار تابعین میں بھی شمار نہیں کیے جاتے ہیں بلکہ اوساط تابعین میں شمار کیے جاتے ہیں۔

جس محدث نے عروہ بن زبیر کے قول کو ذکر کیا ہے اسے حدیث کے طور پر نہیں بلکہ بغیر سند، تعلیقاً (مخض ایک قول کی طرح) اپنی کتاب میں ذکر کیا ہے۔

امام ابن حجر رحمہ اللہ نے صحیح بخاری کی بہت ہی مشہور شرح فتح الباری میں ذکر کیا ہے کہ اس قول میں خواب کا تذکرہ ہے اور (غیر نبی کا) خواب شرعی احکامات (میلاد منانا وغیرہ) کی دلیل نہیں بن سکتا ہے۔<sup>(۲)</sup>

مزید فرمایا کہ عروہ بن زبیر کا قول مُرسَل (غیر ثابت) ہے کیونکہ عروہ نے نہیں بتلایا کہ انھیں کس نے یہ بات بتلائی ہے، اور سیرت کی کتابوں میں اس قول کے خلاف بات ہے کہ ابولہب نے ثویبہ کو نبی ﷺ کی ولادت کے بعد دودھ پلانے سے پہلے نہیں بلکہ دودھ پلانے کے بہت طویل مدت بعد ہجرت سے پہلے آزاد کیا ہے۔

گزشتہ تمام تفصیلات کے باوجود عروہ بن زبیر کے قول سے ہر سال پابندی کے ساتھ میلاد منانے کا بالکل ثبوت نہیں ملتا ہے، اور نہ ہی سلف صالحین نے اس قول کو میلاد منانے کے لیے بطور دلیل پیش کیا ہے۔

نہایت تکلیف دہ اور افسوس کی بات ہے کہ ڈاکٹر صاحب کی طرح میلاد منانے والے دیگر حضرات کو ایک ایسے اسلام دشمن کافر کے عمل کو دلیل بنانا پڑ رہا ہے جس کی مذمت میں ایک

(۱) میلاد النبی ﷺ مؤلف ڈاکٹر محمد طاہر القادری، ص/۳۸۳-۳۸۴ (۲) میلاد کے جائز ہونے کے لیے اگر کسی غیر نبی کے خواب سے شرعی احکامات ثابت کرنے لگیں تو دین مذاق بن جائے گا، کیونکہ جس طرح خواب میں کسی کے مرنے سے بیداری میں اس کی موت لازم نہیں آتی، اور خواب میں کسی سے نکاح کی صورت میں بیداری میں اس سے رشتہ ثابت نہیں ہو سکتا بالکل اسی طرح خواب کے ذریعے نہ فقہی احکامات ثابت ہوں گے اور نہ ہی عقیدہ ثابت ہو سکتا ہے۔

مکمل سورہ نازل کیا گیا ہے، کاش یہ لوگ کتاب و سنت، خلفائے راشدین اور صحابہ کرام و دیگر سلف صالحین کے عمل کو اپنی عقل پر ترجیح دے پاتے تو بہت اچھا ہوتا۔

☆ بعض لوگوں نے میلاد کے موقع پر جھنڈے نصب (گاڑنے) کرنے یا جھنڈیاں

لگانے کے لیے یہ دلیل پیش کی ہے کہ نبی ﷺ کی والدہ نے کہا : **وَرَأَيْتُ ثَلَاثَةَ أَعْلَامٍ مَضْرُوبَاتٍ عَلَمًا فِي الْمَشْرِقِ وَعَلَمًا فِي الْمَغْرِبِ وَعَلَمًا عَلَى ظَهْرِ الْكُعْبَةِ۔**

یعنی مجھے تین جھنڈے لگے ہوئے نظر آئے، ایک مشرق میں، اور ایک مغرب میں اور

ایک کعبہ اللہ کی چھت پر۔

یہ بات امام سیوطی کی کتاب الخصائص الكبرى، باب ما ظهر فی لیلۃ مولدہ

من المعجزات والخصائص، میں ہے، اور امام سیوطی دسویں صدی ہجری کے ہیں، امام سیوطی نے اپنی کتاب میں صحیح بخاری و صحیح مسلم کی طرح ثابت و صحیح روایات لانے کی شرط نہیں رکھی، بلکہ اس کتاب کے اندر اسانید ہی نہیں پائی جاتی ہیں، ہاں امام سیوطی نے اس بات کے لیے امام ابو نعیم الاصبہانی کی کتاب دلائل النبوة کی جانب اختصار کے ساتھ اشارہ کیا ہے، اور امام اصبہانی پانچویں صدی ہجری کے ہیں، جنہوں نے بھی اپنی کتاب میں ثابت روایات ذکر کرنے کی شرط نہیں رکھی ہے، شاید اسی لیے اس روایت کی سند میں ابو بکر بن ابی مریم الغسانی الشامی راوی ہے جسے امام ذہبی نے دیوان الضعفاء اور ابن حجر نے تہذیب التہذیب میں ضعیف قرار دیا ہے، اسی روایت میں اور ایک راوی عمرو بن محمد الصباح ہے، جس کی سوانح حیات **Biography** غیر معروف ہے، لہذا نبی ﷺ کی ولادت کے موقع پر جھنڈے یا جھنڈیوں کا استعمال ثابت ہی نہیں ہے، بفرض محال اگر باعتبار سند ثابت بھی ہو جائے تو اسے دلیل بناتے ہوئے کتنے صحابہ و تابعین، سلف صالحین اور ائمہ و محدثین نے ایسا عمل کیا ہے؟ جب کہ ماہ ربیع الاول ہر سال چلا آ رہا ہے۔

☆ بعض لوگوں نے میلاد کے موقع پر خوشی منانے کے لیے صحیح بخاری کی روایت سے

استدلال کیا اور کہا کہ مدینے میں جب عبد اللہ بن الزبیر رضی اللہ عنہما کی ولادت ہوئی تو صحابہ کرام بے انتہا خوش ہوئے، کیونکہ ایک اُمّتی کی ولادت پر اظہارِ مسرّت کی جب یہ کیفیت تھی تو امام الانبیاء ﷺ کی ولادت باسعادت کی نسبت سے ان کی خوشیوں اور مسرتوں کا کیا عالم رہا ہوگا؟

درحقیقت صحیح حدیث سے غلط استدلال کیا گیا ہے، کیونکہ صحابہ کے درمیان کسی کی بھی ولادت پر اگر زائد خوشی منانا معروف بات ہوتی تو صرف عبداللہ بن الزبیر رضی اللہ عنہما کی ولادت پر خوشی کا تذکرہ نہیں ہوتا کیونکہ نبوت کے بعد تیس سال تک کئی ایک صحابہ کی ولادت ہوئی، جب صرف عبداللہ بن الزبیر رضی اللہ عنہما کی ولادت پر خصوصی طور پر خوشی کا تذکرہ ہے تو اس حدیث کو بغیر تعصب دیکھنے پر اس خوشی کی دو وجوہات معلوم ہوتی ہیں، پہلی وجہ یہ تھی کہ دین اسلام آنے کے بعد (مدینے میں مہاجرین کے یہاں) یہ سب سے پہلے بچے تھے، دوسری وجہ یہ تھی کہ مسلمانوں سے کہا گیا تھا کہ یہود نے تم پر جادو کیا ہے، لہذا تمہارے یہاں ولادت نہیں ہوگی، ان دو وجوہات کی بنا پر صحابہ نے عبداللہ بن الزبیر رضی اللہ عنہما کی ولادت پر خوشی کا اظہار کیا۔

کاش علمی خیانت کرنے والے علماء احادیث کی من مانی تاویلات کرنے میں اپنی نگاہوں سے عصیت کی پٹی ہٹا کر امانت و دیانت کا خیال رکھتے تو بہت بہتر تھا۔

☆ بعض لوگوں نے میلاد پر چندے وصول کرنے کے لیے خلفائے راشدین کے اقوال بیان کیے ہیں، مثال کے طور پر:

ابوبکر رضی اللہ عنہ نے فرمایا کہ جس نے میلاد کے موقع پر ضیافت کی نیت سے ایک درہم خرچ کیا تو وہ ابوبکر رضی اللہ عنہ کے ساتھ جنت میں رہے گا۔

عثمان رضی اللہ عنہ نے فرمایا کہ جس نے میلاد کے موقع پر ضیافت کی نیت سے ایک درہم خرچ کیا تو گویا اس نے جنگ بدر و جنگ حنین میں شرکت کی۔

قرآنی آیات سے من مانی کھلواڑ، ثابت احادیث کی باطل تاویلات کے بعد خلفائے راشدین پر بھی بے بنیاد باتیں وضع کرتے ہوئے بعض لوگ چندے وصول کرتے ہیں، جب کہ ان کی جانب منسوب اقوال احادیث کی کسی بھی معتبر و مستند کتاب میں نہیں ہیں، کہا جاتا ہے کہ یہ اقوال ابن حجر الہیتمی سن وفات ۹۷۴ ہجری کی النعمة الکبریٰ علی العالم فی مولد سید ولد آدم میں ہیں جو دسویں صدی ہجری کے ہیں، لیکن یہ کتاب باسانی فراہم نہیں ہے، اگر فراہم بھی ہو جائے تو اس میں اسانید ہیں یا نہیں دیکھا جائے گا، اگر اسانید ہوں بھی تو ثابت درجے کی ہیں یا نہیں، یہ کام بھی تحقیق طلب ہے۔

## خلاصہ کلام

- ☆ نبی ﷺ سے محبت بے شک ایمان کی علامت ہے۔
- ☆ ہمارا دین ناقص نہیں بلکہ مکمل ہے۔
- ☆ صحابہ و تابعین اور ائمہ و محدثین نے دین کی تکمیل کے بعد دین میں مختصر اور اچھے کام کے اضافے کو بھی ناپسند کیا۔
- ☆ ہر بدعت گمراہی ہے۔
- ☆ جن کاموں جیسے عید میلاد گیارہویں فاتحہ زیارت، چہلم برسی، عرس --- کامکان کے باوجود کتاب و سنت اور سلف امت سے ہمیں بالکل ثبوت نہیں ملتا ہے ان کاموں کو چھوڑنے پر ثواب اور کرنے پر عذاب ہو سکتا ہے۔
- ☆ عید میلاد النبی ﷺ کی ابتداء اہل سنت نے نہیں بلکہ چوتھی صدی ہجری میں رافضی شیعہ نے کی ہے۔
- ☆ ۱۲/ وفات (عید میلاد النبی ﷺ) کے موقع پر ۱۲ سے زیادہ گناہ کے کام سرزد ہوتے ہیں۔
- ☆ عید میلاد النبی ﷺ کو جائز قرار دینے والی دلیلیں تحقیق و توثیق کے اعتبار سے بے بنیاد ہیں، بعض قرآنی آیات ہیں اور ایسی دلیلیں ہیں جو سند کے اعتبار سے ثابت تو ہیں لیکن ان میں تعصب کی بنا پر معنوی تحریف کی گئی ہے۔

اللہ تعالیٰ ہم تمام کو دین کی صحیح سمجھ اور اس پر عمل کی

توفیق عنایت فرمائے۔ آمین

واللہ اعلم، وصلی اللہ علی النبی وسلم۔



## فهرست مصادر ومراجع

### ﴿قرآن مجید﴾

### ﴿کتب تفسیر﴾

(۱) تفسیر طبری، (۲) تفسیر بیضاوی، (۳) تنویر المقیاس من تفسیر ابن عباس رضی اللہ عنہما لمجد الدین الفیروزآبادی، (۴) النکت والعیون تفسیر الماوردی، (۵) تفسیر روح المعانی للآلکافی، (۶) المنتخب تفسیر علماء أزر مصر، (۷) تفسیر بغوی، (۸) تفسیر البحر المحیط لأبی حیان الأندلسی، (۹) تفسیر ابن کثیر، (۱۰) التفسیر المیسر لمجموعة من العلماء تحت إشراف التركي -

### ﴿کتب عقیدہ﴾

(۱۱) الاعتصام للشاطبی، (۱۲) السنة لمحمد بن نصر المروزی، (۱۳) الإبانة عن شریعة الفرقة الناجية ومجانبة الفرق المذمومة لابن بطة العکبری، (۱۴) شرح أصول اعتقاد أهل السنة والجماعة للآلکافی، (۱۵) علم أصول البدعة لعلي الحلبي الأثري، (۱۶) المورد في عمل المولد لتاج الدین الفاکهانی، (۱۷) المورد الروي في المولد النبوي لملا علي قاري الحنفي، (۱۸) حسن المقصد في عمل المولد للسيوطي، (۱۹) أحسن الكلام في ما يتعلق بالسنة والبدعة من الأحكام لمحمد بخت المطيعي، (۲۰) الباعث على إنكار البدع والحوادث لأبي شامة، (۲۱) ميلاد النبي مؤلف ذاکر محمد طاهر القادری، (۲۲) معمولات ميلاد مؤلف ذاکر محمد طاهر القادری، (۲۳) انوار ميلاد النبي ﷺ مؤلف محمد رفیق انواری، (۲۴) دلائل النبوة لأبي نعيم الاصبهانی، (۲۵) النعمة الكبرى على العالم في مولد سيد ولد آدم لابن حجر الهيتمي -

### ﴿کتب حدیث﴾

(۲۶) صحیح بخاری، (۲۷) صحیح مسلم، (۲۸) جامع الترمذی، (۲۹) سنن ابی داؤد، (۳۰) سنن ابن ماجہ، (۳۱) السنن الكبرى للبيهقي، (۳۲) سنن دارمی، (۳۳) مسند احمد، (۳۴) مصنف ابن ابی شیبہ، (۳۵) المعجم الكبير للطبراني، (۳۶) المدخل إلى السنن الكبرى للبيهقي، (۳۷) الآثار المرفوعة في الأخبار الموضوعة لعبد الحي اللكنوي الحنفي -

### ﴿کتب شروح حدیث﴾

(۳۸) فتح الباري شرح صحيح البخاري لابن حجر، (۳۹) مرقاة المفاتيح شرح مشكاة المصابيح لملا علي قاري الحنفي -

### ﴿کتب علم الرجال وتراجم الرواة﴾

(۴۰) ديوان الضعفاء للذهبي، (۴۱) تهذيب التهذيب لابن حجر -

### ﴿کتب سيرت﴾

(۴۲) لخصائص الكبرى للسيوطي -

### ﴿کتب تاريخ﴾

(۴۳) المواعظ والاعتبار بذكر الخطط والآثار لقي الدين المقريزي، (۴۴) البداية والنهاية لابن كثير، (۴۵) تأريخ الخلفاء للسيوطي، (۴۶) العبر في خبر من غير للذهبي -

### ﴿کتب ادب﴾

(۴۷) صبح الأعشى في صناعة الإنشا للقلقشندي





الإمام محمد بن عبد الله

Eid  
Milad-un-Nabi ﷺ